

मध्यवर्ती रुग्णालय, उल्हासनगर, जि. ठाणे येथील.
इमारतीच्या बांधकाम व दुरुस्ती खर्चाच्या
अंदाजपत्रकास व आराखड्यांना प्रशासकीय
मान्यता देण्याबाबत.

महाराष्ट्र शासन
सार्वजनिक आरोग्य विभाग
शासन निर्णय क्रमांक: प्रशामा २०१७/ प्रक्र-१०/आरोग्य ३(अ)

गो.ते.संकुल इमारत, १० वा मजला,
एल.टी.मार्ग, मंत्रालय, मुंबई-४०० ००१.
दिनांक: १३ जुलै, २०१७.

संदर्भ:-

सह संचालक, आरोग्य सेवा रुग्णालये (राज्यस्तर) मुंबई यांचे पत्र क्रमांक : संआसे/कक्ष-३/टे-६ /
उल्हासनगर इमादुरुस्ती/१९९६३-६१/१६, दिनांक २२.१२.२०१६.

प्रस्तावना:-

मध्यवर्ती रुग्णालय, उल्हासनगर, जि. ठाणे येथील इमारतीच्या बांधकाम व दुरुस्ती खर्चाच्या
रु.१,१९,९०,७७०/- इतक्या रकमेच्या अंदाजपत्रकास प्रशासकीय मान्यता देण्याचा प्रस्ताव शासनाच्या
विचाराधीन होता.

शासन निर्णय:-

मध्यवर्ती रुग्णालय, उल्हासनगर, जि. ठाणे येथील इमारतीच्या बांधकाम व दुरुस्ती खर्चाच्या
रु.१,१९,९०,७७०/- इतक्या रकमेच्या अंदाजपत्रकास खालील अटी व शर्तीच्या अधिन राहून या शासन
निर्णयान्वये प्रशासकीय मान्यता देण्यात येत आहे :-

अटी व शर्ती:-

१) कामासाठी निविदा मागविण्याआधी सदर कामास सार्वजनिक बांधकाम विभागातील सक्षम
अधिकार्यांची तांत्रिक मंजूरी घेणे आवश्यक राहिल.

२) सदर कामाची निविदा काढतांना प्रत्येक कामाची स्वतंत्रपणे निविदा न काढता नमूद सर्व कामांसाठी
एकच निविदा काढण्यात यावी.

३) क्षेत्रीय जागेच्या परिस्थितीनुसार व आरोग्य संस्थांच्या आवश्यकतेनुसार प्रस्तावित कामाची किंमत
वाढणे शक्य असल्यामुळे त्यासाठी आवश्यक प्रस्ताव सार्वजनिक बांधकाम विभागाच्या त्या-त्या भागाच्या क्षेत्रीय
अधिकार्यांकडून करून घ्यावेत.

४) सदरचे अंदाजपत्रक हे ढोबळ नमुना अंदाजपत्रक असल्याने, या कामांच्या सविस्तर अंदाजपत्रकांना
तांत्रिकदृष्ट्या मान्यता ही सार्वजनिक बांधकाम खात्याच्या त्या त्या क्षेत्राच्या सक्षम अधिकार्यांकडून करण्यात
येईल. अशी तांत्रिक मान्यता करीत असताना आरोग्य खात्याच्या त्या-त्या आरोग्य सेवा मंडळाच्या उप
संचालकांच्या सहमतीने तरतुदी अंतिम करण्यात याव्यात.

५) अंदाजपत्रकात आकस्मिक खर्चासाठी ४% व सेंटेंज चार्जेस साठी ५% तरतूद योग्य करण्यात आली
आहे.

६) दरसुची बाह्य दरावर तयार करण्यात आलेल्या अंदाजपत्रकासाठी स्वतंत्रपणे दर पृथःकरणे
तयार करून त्यास अधीक्षक अभियंता, सा.बां.विद्युत विभाग यांची मंजूरी घेणे बंधनकारक आहे.

७) सदर कामाचा खर्च विभागाकडे असलेल्या उपलब्ध निधीतून भागविण्यात येईल.

मध्यवर्ती रुग्णालय, उल्हासनगर, जि. ठाणे येथील इमारतीच्या बांधकाम व दुरुस्ती खर्चाच्या रु. १,१९,९०,७७०/- इतक्या खर्च मागणी मुख्यलेखाशिर्ष " ४२१०- वैद्यकीय सेवा व सार्वजनिक आरोग्य, ०१- नागरी आरोग्य सेवा (वैद्यकीय सहाय्य) ११०-रुग्णालये व दवाखाने, (१)(अ) पंचवार्षिक योजनांतर्गत योजना- इमारती, (००)(०१)-मोठी बांधकामे (४२१० ००१४) ५३ मोठी बांधकामे " याखाली भागविण्यात यावा. सदर कामासाठी लागणा-या रकमेची अर्थसंकल्पात तरतूद करण्याचा प्रस्ताव संचालक, आरोग्य सेवा, मुंबई यांनी त्वरीत शासनास सादर करावा.

हे आदेश शासन निर्णय, वित्त विभाग, क्रमांक- विअप्र २०१३/प्र.क्र.३०/विनियम, दिनांक १७.०४.२०१५ सोबतच्या परिशिष्ट, भाग पहिला, उपविभाग-पाच मधील अनुक्रमांक-१, परिच्छेद क्रमांक- १३४ अन्वये प्रशासकीय विभागांना प्रदान करण्यात आलेल्या अधिकारान्वये निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्रमांक २०१७०७१३१३२६१२५७१७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रो.दि.कदम-पाटील)

अवर सचिव, महाराष्ट्र शासन.

प्रत,

१. महालेखापाल, महाराष्ट्र (लेखा व अनुज्ञेयता/लेखा परिक्षा) २/१-मुंबई.
२. आयुक्त, आरोग्य सेवा तथा संचालक, राष्ट्रीय आरोग्य अभियान, मुंबई
३. संचालक, आरोग्य सेवा, मुंबई.
४. संनियंत्रक तथा मुख्य अभियंता, सार्वजनिक बांधकाम विभाग, मुंबई
५. सह संचालक, आरोग्य सेवा रुग्णालये (राज्यस्तर), मुंबई
६. जिल्हा कोषागार अधिकारी, ठाणे
७. उपसंचालक, आरोग्य सेवा मुंबई मंडळ, ठाणे
८. कार्यकारी अभियंता, सार्वजनिक बांधकाम विभाग, ठाणे
९. जिल्हा शल्य चिकित्सक, मध्यवर्ती रुग्णालय, उल्हासनगर-३, जि. ठाणे
१०. कार्यासन अधिकारी, सार्वजनिक बांधकाम विभाग (इमा-२), मंत्रालय, मुंबई.
११. अवर सचिव, (आरोग्य-३) सार्वजनिक आरोग्य विभाग, मंत्रालय, मुंबई
१२. कक्ष अधिकारी (अर्थसंकल्प), सार्वजनिक बांधकाम विभाग, मंत्रालय, मुंबई.
१३. निवडनस्ती (आरोग्य-३अ)